

(૬) શ્રી સુમતિનાથ....

વંદન વંદન, હે સુમતિનાથજી, ભક્તો કરે અપાર

ઈક્ષ્વાકુવંશના સૂર્ય પ્રભુજી, દાતા સુમતિપ્રકાશ;
અમ ભક્તોના પરમ સદ્ભાગ્યે, દેખ્યા પ્રભુજી આજવંદન વંદન...

પિતા મેઘરથ માતા સુમંગલા, સપના મંગલદાય;
શ્રાવણ સુદ બીજના દિવસે, જગમાં આનંદકારવંદન વંદન...

વિનીતાપુરીમાં જન્મ મહોત્સવ, ધન્ય તુજ અવતાર;
ઐરાવત લઈ ઈન્દ્રો આવે, કરવા અભિષેક મહાનવંદન વંદન...

ધ્રુવધામના ધૂની પ્રભુજી, આરાધના દિનરાત;
જાતિસ્મરણ દ્વાદશ ભાવના, ચાલ્યા વનની વાટવંદન વંદન...

છદ્મસ્થપણાનો નાશ કરીને, દેખ્યું લોકાલોક;
એકસો સોળ ગણધર સાથે, કરતાં ધર્મપ્રભાવવંદન વંદન...

પંચમ તીર્થંકર પંચમ ગતિ, આશ્રય પંચમભાવ;
અવિચળ ટૂંકથી અવિચળ પદમાં, જુઓ સિદ્ધ ભગવાનવંદન વંદન...
